

Familja



Xitwa 2018

Is-Segretarju Permanenti Mark Musú u d-Direttur tal-Moviment ta' Kana Monsinjur Charles Attard *Ritratt -DOI : Kevin*



Ftehim bejn il-Gvern u l-Knisja dwar servizz ta' counselling mill-Moviment ta' Kana

Rapport f'pagna 19



L-isbaħ awguri ta' paċi, ferħ u ġid għal Milied u s-sena t-tajba lil kulhadd

Rapport f'pagna 03



Il-Milied u s-Sena t-tajba

Tiġi fi tmiem is-sena tal-kapitali Valletta bħala l-Belt Kapitali Ewropea 2018

Rapport f'pagna 11



V.I8 VALLETTA
EUROPEAN CAPITAL OF CULTURE 2018

Harga 04

Haġr : Qarreġja u Kontributuri

Din il-pubblikazzjoni setgħet tkun possibbli grazzi għal diversi kontributuri li ħadmu magħna fil-passat, kif ukoll oħrajn godda li qed jingħaqdu magħna. Dan bil-għan li l-impenn fl-istruttura korporattiva ta' din l-entità tkompli tissahħaħ. Grazzi tmur ukoll lilkom il-qarreġja tal-kummenti pożittivi li bghattulna f'dawn l-aħħar ġimgħat wara l-ewwel hargiet ta' dan il-magazine, 'Familja'.

Is-Sur Mark Musù

- Segretarju Permanenti tal-Ministeru għall-Familja, Drittijiet tat-Tfal u Solidarjetà Soċjali

Is-Sur Anton Cesare

- Direttur tas-Simplifikazzjoni tal-Burokrazija MFCS

Is-Sur George Zammit

- Lajk u Missier ta' Familja

Is-Sur Ronald Zaffarese

- Koordinatur tal-Anzjanità Attiva SVP

Is-Sur Vincent Tonna

- Senior Social Worker u Edukatur

Is-Sur Tony Micallef

- Koordinatur PR Ċentru tat-Trasfużjoni tad-Demm

Is-Sur Alex Gobey

- Koordinatur tas-Servizz tal-Kura tad-Dementia AACCD

Is-Sinjorina Josephine Vella

- 42 sena taħdem fid-Dipartiment fi ħdan l-MFCS

Is-Sur Carl Grech

- Executive Officer, Aġenzija Appoġġ

Is-Sur Stefan Borg

- Communications Secretary tal-Onor. Ministru

Is-Sinjura Doris Zammit

- Xandara Veterana

Is-Sinjura Mary Grace Cassar

- Kriminologista, Occupational Therapist

Is-Sinjura M'Christine Agius

Thank You!



L-Editor

'Familja' hi publikazzjoni ta' kull tlett xhur maħruġa mit-Taqsima 'Corporate -Wide Media & Communications' fi ħdan il-Ministeru għall-Familja, Drittijiet tat-Tfal u Solidarjetà Soċjali.

'Familja' toħroġ fil-verżjoni *on-line* kif ukoll stampata, maħsuba u indirizzata, għall-impjegati fit-taqsimiet diversi ta' dan il-Ministeru, kif ukoll għall-pubbliku nġenerali.

Jekk tixtieq tibda tikteb fil-magazine 'Familja' jew għandek talent, delizzju, kollezzjonist jew tixtieq taqsam xi esperjenza pożittiva mal-qarreġja tagħna u joghġbok li tkun intervistat, iktbilna u naghmlu kuntatt miegħek.

Il-kontenut f'kull hargja ta' 'Familja' mhux neċessarjament jirrifletti l-opinjoni Editorjali.

Biex tirċievi 'Familja' tista' tiktbilna; ***familja.media@gov.mt*** - Tista' wkoll tikteb fl-indirizz; *Corporate-Wide Media & Communications, MFCS Palazzo Ferreria, 38 Triq L-Ordinanza, Valletta.*

Tista' tagħmel kuntatt magħna wkoll



L-EDITORJAL



Tonio Bonello

Editor 'Familja'

Information & Communications Executive
Corporate-Wide Media & Communications MFCS

Ringrazzjamenti

Bl-ghajjnuna t'Alla u tal-Madonna ta' Pinu wasalna lejn tmiem ta' sena oħra. Personalment nistqarr, kienet sena ta' sodisfazzjon kbir, ta' ħidma intensa fejn instabu l-għeruf, il-pedament li fuqu se tkun qed timbenà l-istrateġija kollha ta' komunikazzjoni għal dan il-Ministeru.

Fuq kollox, sena fejn ġew stabbiliti kollegi ġenwini li nista' ngħid, ħdimna id f'id u smajna lil xulxin f'ambjent tassew, aktar ta' ħbieb, milli ta' sempliċi kollegi. Fid-dawl ta' dan, ma nistax ma niringrazzjax lis-Segretarju Permanenti u lid-Direttur għas-Simplifikazzjoni tal-Burokrazija u dawk il-ħaddiema kollha li flimkien magħhom għaddejna dawn it-tnax il-xahar ta' tant impenn, iżda bl-istess mod, b'tant sodisfazzjon.

#Hajr Editorjali

Bħal kull sena, nixtieq ngħid grazzi kbira, b'mod speċjali lil sħabi kontributori ta' dan il-magazin 'Familja' li bla ebda stennija ta' xejn, fil-ħin tagħhom, anke jekk diġa' mpenjati ħafna bil-familja u xogħol, isibu l-ħin biex f'kull ħarġa jagħtu servizz tagħhom permezz ta' artikli u kontribuzzjonijiet tassew validi u nteressanti.

Ippermettuli għalhekk insemmi b'isimhom lil kollegi; is-sinjuri Mark Musù, Anton Cesare, Joe Cachia, Doris Zammit, Mary Grace Cassar, George Zammit, Ronald Zaffarese, Vince Tonna u Matthew Mangion.

Ma' dawn, is-sinjuri Alex Gobey, Tony Micallef,

Milied ħieni

Josephine Vella, Remenda Grech, Maria Christine Agius, Carl Grech u tant oħrajn li permezz tagħhom tista' tkun possibbli r-rivista ta' dan il-Ministeru ta' kull tlett xhur, 'Familja'.

It-Triq 'il Quddiem

Fuq kollox nixtieq f'isem il-management u l-istaff kollu tal-Ministeru għall-Familja, Drittijiet tat-Tfal u Solidarjetà Soċjali, nawgura tassew Milied ħieni, ta' maħfra u ta' mhabba u sena ġdida b'ħafna saħħa, paċi u kuntentizza lilkom ilkoll u l-familji kollha tagħkom.

Matul din is-sena sar ħafna xogħol f'kuntest ministerjali. Forsi, fost l-akbar miri u sfidi kien il-One Stop Shop li se jkun inawgurat fil-ġimgħat li ġejjin fil-Floriana. Dan bil-għan li għall-ewwel darba, il-klijent, jew aħjar, il-pubbliku Malti, ma jkollux għalfejn idur f'diversi lokalitajiet biex jikseb numru ta' servizzi fl-istess ħin.

Il-Ministeru għall-Familja, Drittijiet tat-Tfal u Solidarjetà Soċjali laħaq miri oħra. Il-ftehim bejn il-Gvern u l-Knisja lejn nofs l-2018 bil-għan li persuni u/jew familji li jinħtiegu servizzi ta' counselling, issa se jkunu jistgħu jitolbu dan is-servizz mill-Moviment ta' Kana mingħajr ebda ħlas.

Pass ieħor kbir 'il quddiem kien dak dwar l-Att tal-Protezzjoni tat-Tfal li f'Ġunju li għadda kien approvat mill-Kabinet u eventwalment ġie mniedi proċess ta' konsultazzjoni pubblika.

Dan kollu iżda ma jfissirx li wasalna. Ifisser li l-miri



Taħriġ bi Skype għall-impjegati tal-MFCS u l-PPCD

Bl-għan li s-servizz aħħari lejn il-pubbliku jitwassal aħjar



Bejn tmiem Settembru u l-ewwel jiem ta' Ottubru ta' din is-sena kienet immedija ġimġha ta' taħriġ għall-impjegati tal-MFCS (Il-Ministeru għall-Familja, Drittijiet tat-Tfal u Solidarjetà Soċjali flimkien ma' dawk tal-PPCD (Planning and Priorities Co-ordination Division).

Dan it-taħriġ kien wiehed b'differenza għaliex madwar sittin partecipant, minflok ma kellhom jingabru lkoll f'sit wiehed bl-inkonvenjenzi kollha li joħorġu minn xogħolhom, jivjaggaw u jippruvaw isibu fejn iħallu l-vetturi tagħhom, dan sar fil-kumdità tal-istess ufficini tagħhom permezz ta' sessjonijiet fuq Skype.

It-tema ewlenija tat-taħriġ kienet dik dwar l-użu tal-programm, 'Office 365' u f'kull sessjoni kien indirizzat aspekk partikolari ta' dan il-pakkett ta' servizzi.

Fost dawn; *Skype for Business*, *Microsoft Teams*, *OneDrive for Business & Office apps*, *New ways of working—effective meetings* u *New ways of working—team collaboration* rispettivament.

It-taħriġ li sar bejn is-26 ta' Settembru u t-Tlieta 2 ta' Ottubru kien immexxi minn Tina Damaskou, *Digital Advisor* ta' Microsoft li tul is-sessjonijiet spjegat fid-dettal l-użu shiħ ta' kull applikazzjoni

bil-għan li dawn jiffacilitaw aktar hajjet kull impjegat fuq il-post tax-xogħol.

Wara kull sessjoni kien hemm hin għad-domandi tal-partecipanti. Għal dan il-għan, MITA pprovdiet *headsets* apposta biex il-komunikazzjoni bejn il-partijiet setgħet tkun suċċess. Ittiehdet ukoll inizzjattiva biex dawn is-sessjonijiet kienu rrekordjati.

Dan sar bil-ħsieb li min ma setax isegwi s-sessjonijiet ta' taħriġ jew tilef xi wħud minnhom, hekk se jkun jista' jsegwi dawn drabi oħra għall-konvenjenza tiegħu jew tagħha. Il-proġett kien suċċess, grazzi għal kollaborazzjoni li kien hemm bejn il-partijiet kollha konċernati.

Fost dawn; il-MITA, l-IMU, l-MFCS, il-PPCD u Microsoft rispettivament. Ħajr speċjali jmur għas-sinjuri Tina Damaskou, *Microsoft Digital Advisor* u Mariano Debono, *Project Leader* tal-Malta *Information Technology Agency*.

Grazzi wkoll lis-sinjuri Clifford Schembri, *Chief Information Officer*, Jean Paul St John, Sandra Hili, Stephen Caruana u Philip Cachia mill-Ufficċju





Carl Grech

Executive Officer

Appoġġ

Fil-Milied kull ħolma possibbli

Proġett ta' Ferħ għat-Tfal Maltin



children's
dreams



Inizjattiva soċjali u nobbli għal żmien il-Milied hija dik taç-Children's Dreams. L-għan ta' dan il-proġett, huwa li jaqta' ix-xewqat tat-tfal li jgħixu f'ambjent ta' familji li jkunu għaddejnin minn bosta problemi soċjali. Dan il-proġett ikun varat kull sena għal żmien il-Milied. Tkellimna dwar dan ma' Carl Grech, Uffiċjal

Permezz ta' din l-inizjattiva, tfal li jiġu meġhuna huma tfal vulnerabli li jkunu qed jgħixu f'sitwazzjonijiet diffiċli u jistgħu jkunu jgħixu mal-familji tagħhom jew inkella fi djar residenzjali.

Il-proċess jaħdem billi l-ewwel nett il-professjonisti li jaħdmu viċin mat-tfal fi ħdan l-Aġenzija Appoġġ u li jkunu ilhom isegwu lit-tfal u/jew lil familji għal minn ta l-inqas tlett xhur, jaraw x'inhi x-xewqa li jirċievu t-tfal għal żmien il-Milied.

Wara li x-xewqat tat-tfal jaslu għand it-tim responsabbli miç-Children's Dreams, dawn jitgħellu fil-website uffiċjali www.childrendreams.org u b'hekk il-pubbliku iġenerali ikun jista' jwettaq ix-xewqa tat-tifel/tifla partikolari.

Kif il-ħolm ikun varat, il-pubbliku ikun jista' jippleġja għal dik il-ħolma partikolari permezz ta' proċess *online*. Dan il-proċess jiġi segwit u meġhun

permezz ta' *e-mail* li jintbagħat lil *sponsor*.

B'hekk issir kuntatt bejn il-professjonist li ikun qed isewgi lit-tifel jew tifla u l-*sponsor*. Jinxtara r-rigal mill-*isponsor* u r-rigal jitwassal għand il-ħaddiema nkarigati mill-Appoġġ. Dawn imbagħad ikunu jistgħu jagħtu r-rigal direttament lit-tfal.

Il-ħolm li jkunu jixtiequ t-tfal ivarja minn bosta affarijiet sempliċi u bażiċi bħal ikla jew anke biex jaraw il-film favorit tagħhom fiç-ċinema jew anke ħolm ieħor bħal xi kors f'xi dixxiplina sportiva u/jew fi snajja partikolari.

Wiehed irrid japprezza li dan il-proġett jgħin u jassisti mijiet ta' tfal li jiffaċċjaw problemi soċjali f'ħajjithom, biex dawn jirċievu r-rigal tal-ħolm tagħhom għal żmien il-Milied.

Permezz ta' din l-inizjattiva inkunu qed intejbu l-ħajja ta' mijiet ta' tfal u nkunu qed inferħuhom





Il-Programm ta' Attivitajiet f'SVP

Dicembru : Jannar : Frar : Marzu

Merħba. Minn din il-paġna bħas-soltu qed inwasslu l-programm ta' attivitajiet għall-anzjani tar-Residenza San Vincenz De Paule ibbażata fuq l-erbà xhur li jkunu għejjin.

Peress li dan hu programm fit-tul, jista' jkun li xi attivitajiet ma jkunux għadhom ġew skedati u allura ma jkunux qed jidhru hawn.


Minkejja dan qed nagħmlu minn kollox biex sal-aħħar data qabel din ir-rivista' tasal għandkom, inkunu kemm jista' jkun preċiżi dwar avvenimenti fuq ġewwa kif ukoll fuq barra li jkunu se jsiru għalikom l-anzjani, partikularment minn din ir-residenza.

Nixtiequ ninfurmaw li, apparti l-attivitajiet kif jidhru hawn, ta' kuljum fl-10.15 ta' filgħodu l-anzjani residenti jittieħdu l-knisja ta' SVP għall-Quddiesa.

Kuljum ukoll wara nofsinhar, bi skeda jkunu offruti servizzi u attivitajiet diversi.

Fost dawn, logħob tat-tombla, board games, reminiscence, qari, tpingija, komunikazzjoni, sport, mużika, ċinema, crafts, crosswords, u issa wkoll, chair exercise.

Għas-sena d-dieħla hu maħsub li se tkun introdotta *Mobile*



Ronald Zaffarese

Koordinatur AAU

> Dicembru 2018

- 01/12/2018 : 10.00am : Ċinema (Home Alone 4)
- 15/12/2018 : 10.00am : Kuncert tal-Milied mit-Tfal : Teatru SVP
- 18/12/2018 : 10.00am : Residents Christmas Party no.1



> Jannar 2019

- 14/01/2019 : 08.30am : Mawra Palazz San Anton
- 19/01/2019 : 10.00am : Ċinema (Viva Las Vegas)
- 21/01/2019 : 08.30am : Mawra Palazz San Anton
- 23/01/2019 : 08.30am : Mawra Palazz San Anton
- 26/01/2019 : 10.00am : Ċinema (The Cobbler)
- 28/01/2019 : 08.30am : Mawra Palazz San Anton



> Frar 2019

- 02/02/2019 : 10.00am : Ċinema (Journey 1)
- 06/02/2019 : 08.30am : Mawra Palazz San Anton
- 11/02/2019 : 08.30am : Mawra Palazz San Anton
- 14/02/2019 : 10.00am : Quddiesa/Party ta' San Valentinu
- 18/02/2019 : 08.30am : Mawra Palazz San Anton
- 23/02/2019 : 10.00am : Ċinema (GI Blues)
- 27/02/2019 : 08.30am : Mawra Palazz San Anton



> Marzu 2019

- 02/03/2019 : 10.00am : Party tal-Karnival fit-Teatru
- 09/03/2019 : 10.00am : Ċinema (The BFG)
- 23/03/2019 : 10.00am : Ċinema (Last Holiday)



“Let us never know what old age is. Let us know the happiness time brings, not count the years.”

Ausonius





L-Ewwel Reazzjonijiet

Il-Miżuri tal-Baġit 2019

L-Onorevoli Ministru Michael Falzon

Nhar it-Tnejn 22 ta' Ottubru 2018 kien ipprezentat il-baġit għal 2019 mill-Onorevoli Edward Scicluna, Ministru għal Finanzi.

F'dan il-baġit komplew jithabbru aktar benefiċċji, kif ukoll inizjattivi bil-għan li persuni u/jew familji fl-izgħar skali tas-soċjetà jkomplu jkunu sostnuti biex jitlejgħu aktar 'il fuq.

Dwar dan, "Familja" hadet l-ewwel reazzjonijiet tal-Onorevoli Michael Falzon, il-Ministru responsabbli mill-Familja, Drittijiet tat-Tfal u Solidarjetà Soċjali.

"Kemmhossni sodisfatti meta nara l-familji jimxu 'l quddiem, igawdu hin flimkien u għixu f'ambjent seren.

Kif tista' ma thossokx ottimist u pożittiv meta tgħix dan iż-żmien f'Malta, żmien li żgur se jibqa mnaqqax fl-istorja.

Rajna t-thabbir ta' budget fejn fih spikkat ir-ruħ soċjali, li verament tgħin lil dawg l-aktar fil-bżonn. Faxex ta' persuni, Maltin u Għawdxin, li għal snin shaħ intesew.

Ewlenija fosthom l-anzjani u anke dawg il-familji li l-hin kollu jiffaċjaw sfidi finanzjarji. Dawn qed jingħataw l-attenzjoni li tixirqilhom.

Assistejna għal budget, b'firxa t'incentivi, filwaqt li ma ddaħhal l-ebda piż addizzjonali, l-ebda taxxa diretta jew indiretta.

It-tielet budget b'surplus, ir-raba' budget b'żieda għall-pensjonanti tagħna, u s-sitt baġit li se jkompli joffri childcare b'xejn.

Dan il-Ministeru, kien inkluż f'parti kbira minn dan il-budget, b'allokazzjoni ta' kwazi terz tan-nefqa kollha tal-pajjiż.

Kuntent li nagħmel parti minn Gvern favur it-tkabbir ekonomiku u t-tqassim tal-gid, b'kuntrast għal miżuri t'awsterita' li pajjiżi ġirien tagħna qed jaddottaw.

Ejja nkomplu nuru li Malta hija mudell għal pajjiżi oħra. Ejja nkomplu nibnu reputazzjoni b'saħħita biex nattraw aktar investiment barrani u noħolqu aktar xogħol ta' kwalita' għolja.

Dan il-Gvern se jkompli jassigura l-istabbilita' ekonomika filwaqt li jkompli jifrex il-gid biex il-generazzjonijiet tal-gejjieni jsibu bażi b'saħħitha.

Hu għalhekk li nistgħu ngħidu li Malta - Ngħixu s-Suċċess."



it-3 budget b'surplus

ir-4 budget b'żieda għall-pensjonanti

is-6 budget li qed joffri childcare b'xejn





Il-ħidma tal-Ministeru

Żmien ta' riflessjoni



Mark Musú

Segretarju Permanenti
Ministeru għall-Familja, Drittijiet
tat-Tfal u Solidarjetà Soċjali

Sena oħra qed toqrob lejn tmiemha. Ma jonqosx għalhekk li bosta qed jaħsbu u jfittxu x'riġali ser jixtru lill-għeziež u l-ħbieb tagħhom u kif ser iqattgħu u jiċcelebraw il-festi tal-Milied u tmiem is-sena.

Tmiem is-sena ġgħib magħha wkoll żmien ta' riflessjoni fejn persuna issib il-ħin biex fil-kwiet tħares lura lejn dak li għaddiet minnu matul is-sena u teżamina jekk marritx 'il quddiem jew lura fil-ħajja, fuq il-post tax-xogħol u fil-familja.

Jekk marret tajjeb taħseb kif fis-sena l-ġdida mhux biss iżzomm dak li akkwistat iżda wkoll kif tista

Jekk minn naħa l-oħra, persuna nqatgħet lura ser tixtarr x'wassal għal dan, u tberren kif fis-sena l-ġdida toħroġ minn din is-sitwazzjoni, tirkupra dak li tilfet u, hekk jista' jkun, tagħmel avvanz.

L-istess jagħmlu azzjendi u istituzzjonijiet f'diversi oqsma, minn dawk industrijali u kummerċjali għal dawk filantropiċi u sportivi.

Min imexxi jiżen kif il-kumpanija, organizzazzjoni jew l-għaqda marret finanżjarjament u jara jekk il-pjanijiet u l-obiettivi mfassla għas-sena seħħewx jew le u x'seta' sar aħjar biex jintlaħqu l-aspirazzjonijiet u l-aspettattivi tal-azzjonisti jew tal-membri tagħhom.

Jaraw ukoll jekk kienx hemm lok għal zieda fl-effiċjenza biex ikunu aktar effettivi u kompettivi fil-ħidmiet tagħhom. Abbażi tal-analiżi u tar-riżultati miksuba jsawwru l-baġit u l-programm għas-sena ta' wara.

Eżami ta' dan ix-xorta nagħmluh aħna wkoll. Bid-differenza li fil-każ tagħna l-kejl tas-suċċess jew le ma jkunx dak finanżjarju, iżda dak umanitarju u soċjali: kemm għinnha persuni u familji fil-bżonn jew bi dħul baxx biex ngħollu l-kwalita' tal-ħajja tagħhom.

Għalhekk meta nqisu kif morna naraw jekk ksibniex dak li konna ppjanajna fil-bidu tas-sena jew li kien fdat lilna li nwettqu fil-qafas tal-baġit u fil-programm ta' wegħdi li dwaru gvern ikun kiseb il-fiduċja tal-poplu f'elezzjoni.





86% tal-programm ta' Simplifikazzjoni

Mark Musú

Segretarju Permanenti
Ministeru għall-Familja, Drittijiet
tat-Tfal u Solidarjetà Soċjali

Twettqu 92% tal-miżuri maħsuba għal din is-sena



Bis-saħħa tal-koperazzjoni u l-ħidma tad-diversi dipartimenti fi ħdan il-ministeru wettaqna 92% tal-miżuri tal-baġit maħsuba għal din is-sena, jew 24 minn 26 miżura.

Sal-mument li qed nikteb dan il-messaġġ kien għad fadal żewġ miżuri oħra x'nimplimentaw li jinsabu fi stadju avanzat hafna li jkunu implimentati ukoll biex b'hekk inkunu implimentajna dak kollu li ppjanajna għal dis-sena.

Naturalment jibqa għaddej il-proċess ta' implimentazzjoni tas-sitt miżuri jew proġetti l-oħra imħabbra fil-Baġit 2018 li minħabba li jinvolvu ammont konsiderevoli ta' xogħol iridu ikunu implimentati fuq perjodu twil ta' żmien.

Anke fejn jidhol il-programm ta' simplifikazzjoni inkluż il-KPIs (Key Performance Indicators) sa' tmiem is-sena se nkunu wettaqna 86% tal-inizjattivi waqt li sa Jannar se nkunu implimentajna kollox, liema dewmien zgħir ikun ikkawżat minn ċirkostanzi li ma kellniex kontroll fuqhom.

Riżultat verament sabiħ. Pero s-sodisfazzjon tagħna jmur lil hinn minn dawn il-percentwali għaliex b'risq inizjattivi li ntroduċejna din is-sena, flimkien ma' oħrajn li ssoktaw mis-snin ta' qabel, fi sfond ta' avanz ekonomiku qawwi u stabbli rnexxielna nnizzlu l-għadd ta' beneficijarji tal-

għajjnuna għal dizimpjieg għall-aktar livell baxx li qatt kellna.

L-istess ġara fl-għadd ta' nies fuq l-għajjnuna soċjali li waqgħu għal darb'oħra fl-lanqas livell li qatt kellna. L-iskemi li varajna biex inhajru aktar persuni, l-aktar nisa, joħorġu jaħdmu – bħall-In-Work Benefit u t-Tapering – hallew impatt qawwi.

Kulhadd jaf ukoll x'sar dwar beneficiċċji oħra għall-anzjani, pensjonanti, persuni b'dizabilita' u familji bi dħul baxx.

Żgur li jafu l-hafna ħaddiema tagħna li ta' kuljum jagħtu s-servizz tagħhom direttament lin-nies minn diversi uffiċini distrettwali u dipartimenti oħra li jew ħadmu fuq dawn il-miżuri inkella spjegawhom lill-pubbliku u għinu lil dawk eliġibbli biex japplikaw u jibbenefikaw minnhom.

Kollox allura wassal, u dan huwa verament il-kejl li jagħtina l-aktar sodisfazzjon u inkorragiment, biex għal darb'oħra jonqos il-faqar fostna għall-anqas

Ħadt gost nisma lil Ministru tagħna fid-diskors waqt id-dibattitu dwar il-baġit fil-Parlament, jirrikonoxxi l-ħidma ta' kull wiehed u waħda minna l-ħaddiema ta' dan il-Ministeru u li sejjaħ bħala rivoluzzjoni siekta dak li twettaq permezz tal-miżuri li niedejna fi żmien pjuttost qasir.

Diskors bħal dan jimlina b'aktar heġġa biex fis-sena d-dieħla mhux biss inkomplu nkunu ta' wens u ta' fejda għal firxa sħiħa tas-soċjeta' Maltija, iżda wkoll biex inħabirku biex nilqgħu għall-isfidi ġodda bħal dawk tal-kirjiet u tal-akkomodazzjoni soċjali.





25% miżura oħra għal Baġit 2019

Mark Musú

Segretarju Permanenti
Ministeru għall-Familja, Drittijiet
tat-Tfal u Solidarjetà Soċjali

Aktar minn biljun ewro għat-titjib tal-benefiċċji



Għal dan il-għan ġejna fdati nwettqu 25 miżura oħra tal-Baġit fl-2019. Għat-titjib tal-benefiċċji eżistenti u biex nattivaw dawk godda, ingħatajna aktar minn biljun ewro, li hija l-akbar nefqa li qatt saret fl-istorja soċjali tal-pajjiż.

L-akbar ammont ser jintefaq fuq il-pensjonijiet u fuq il-bonusijiet li jithallsu magħhom. Parti mill-fondi allokati se jmorru ukoll f'għotjiet lill-anzjani ta' 1 fuq minn 75 sena, inkluż dawk ta' bejn 62 sena u 74 sena li m'għandhomx pensjoni għaliex ma kellhomx biżżejjed bolol meta rtiraw.

Dan minbarra aktar minn 700 miljun ewro oħra li se jmorru għal oqsma oħra bħal benefiċċji għall-familji u tfal, kura fit-tul għall-anzjani, servizzi għall-persuni b'dizabilita', servizzi ta' ħarsien soċjali għal persuni vulnerabbli jew li għandhom bżonn għajnuna psiko-soċjali, u benefiċċji servizzi ta' akkomadazzjoni soċjali jew affordabbli.

Dan jitfa piż akbar fuqna biex naraw li kull min hu ġenwinament fil-bżonn jieħu dak li haqqu, iżda li fl-

-istess waqt ma nħallux li jsiru abbużi.

Ix-xogħol biex il-miżuri jiġu fis-seħh kemm jista jkun kmieni fis-sena diġa beda. Fil-fatt tnejn mill-miżuri, dik importanti taż-żieda fiċ-*Children's Allowance* u wkoll iż-żieda mogħtija fl-*Allowance għal Tfal b'Dizabilita'*, diġa ġew implimentati u ż-żidiet qed jithallsu matul dan ix-xahar.

Kruċjali f'din il-ħidma huwa l-impenn u s-sostenn tal-ħaddiema tal-MITA, l-aġenzija tal-istat għall-informazzjoni teknoloġika, li mingħajrhom ma nkunux nistgħu nimplimentaw il-miżuri li jithabbu – minn qalbi niringrazzjahom.

Naf ċert li l-appoġġ u l-impenn ta' kull impjegat u impjegata tagħna mhux ser jonqos għaliex il-koll



filmkien nagħrfu w inħossu li x-xogħol tagħna jgħorri miegħu responsabilitajiet soċjali kbar.

Għalhekk filwaqt li minn qalbi nizzihajr lill-ħaddiema kollha tagħna għall-ħidma u d-dedikazzjoni tagħhom matul is-sena, nixtieq nawgura lilhom u l-familji u l-għeżież tagħhom, lill-



“I will honour Christmas in my heart, and try to keep it all the year.”

Charles Dickens





Valletta 2018

Il-Bidu u t-Tmiem

L-istennija ta' snin twal u l-preparazzjoni shiħa biex il-kapitali Maltija fl-2018 kienet il-Kapitali Ewropeja tal-Kultura ġiet, għexniha flimkien u issa riesqa lejn it-tmiem.

L-aspettazzjonijiet tal-pubbliku Malti u Għawdxi għal dan l-avveniment uniku, jista' jingħad li ntlahhqu.

Għal tnax-il xahar shah, Valletta '18 kienet fuq fomm kulhadd. Mhux biss il-poplu tagħna, iżda wkoll dawk li kellhom ix-xorti kienu qed iżuru dawn il-gzejjer matul l-istess żmien. L-ispettaklu tal-bidu ipprezenta vetrina ta' dak li kien imhejji għal kumplement tas-sena.

Numru bla qies ta' talent tal-oghla livell, grazzi għal parteċipanti kollha li ħadu sehem; artisti, żeffiena, kantanti, atturi, gruppi mużikali u ma naqsux, tant persuni li volontarjament taw il-kontribut siewi

tagħhom, il-koll flimkien waslu sena shiħa ta' storja, arti u kultura ċelebrata bl-aktar mod spettakolari.

Jalla l-hidma li saret biex kien possibbli daqstant spettaklu, iżda daqstant ieħor reklam mill-isbaħ għal Malta madwar id-dinja jkompli jissarraf



f'aktar turizmu lejn artna, aktar investment ta' livell internazzjonali u fuq kollox, aktar għarfien dwar dak kollu li hu Malti u Għawdxi.



“Christmas is joy, religious joy,
an inner joy of light and peace.”

Pope Francis





Il-Personalitá ta' Family Magazine

Il-personalitá tal-magazine 'Familja' għal din il-ħarġa tax-Xitwa, ħadd ħlief is-sinjorina **Josephine Vella**. Vella għandha 61 sena, xebba u toqgħod San Ġiljan. Irċeviet l-ewwel edukazzjoni fir-Rosary School (kienet skola tal-Gvern) ġewwa San Ġiljan. Din kienet tagħmel parti wkoll mis-Sacred Heart immexxija mis-Sorijiet. Wara kompliet bl-istudji tagħha fl-iskola St.Helen Technical School, Birkirkara. Josephine irtirat bl-eta pensjonabbli f'it tax-xhur ilu wara 42 ta' servizz eċċellenti u mill-aktar

Il-Karattru tiegħek?

Pjuttost kwieta, mhux bubbly ħafna. Bniedma naħdem daqsxejn fid-dettal, tip ta' perfezzjonista. Fi f'it kliem inħobb li x-xogħol isir sew. Inħoss ukoll li għandi ħafna empatija għan-nies ta' madwari. Altruista u reliġjuża. Maż-żmien irrid nistqarr, il-paċenzja bdiet tonqos xi f'it ukoll. It-12-il sena li għamilt nieħu ħsieb lil ommi affetwawni ħafna għax kellha d



Josephine Vella

Għalkemm karattru pjuttost kwiet però nħobb inkun f'kumpanija ta' nies ferrieħa. Inħobb anke ngħin dwar problemi li dak li jkun jista' jiltaqa' magħhom fuq il-post tax-xogħol.

Meta kont naħdem fid-distretti fil-fatt kont inservi ħafna bħala punt ta' referenza għal diversi kollegi. Nemmen li hu importanti ħafna li tipprova tagħmel il-ħajja aktar faċli, speċjalment lil min ikun għadde minn xi krizi jew problema.

Karatteristiċi li jiddefinuk?

Jien ta' karattru konservattiv u nħobb ukoll ambjent nadif.

L-impenji tiegħek fuq ix-xogħol?

Ta' 16-il sena kont dħalt naħdem mal-privat bħala segretarja. Dak iż-żmien konna nagħmlu l-pagi u tista' tgħid, kwalunkwe xogħol iehor kollox manwali. Ta' 18-il sena dħalt naħdem mal-Gvern, u bqajt dejjem f'dan id-dipartiment.

Kont f'diversi sezzjonijiet. 24 sena minnhom għamilthom fl-Staggers u Claims Section; jiġifieri dwar mard, nuqqas ta' xogħol u marriage grants. Dan apparti xogħol ta' staggering tal-popolazzjoni. Wara għamilt sentejn naħdem fit-taqsima tal-pensjonijiet.

10 snin u nofs oħra kont għamilthom fl-uffiċini distrettwali tal-Msida u tas-Sliema. F'Ottubru 2012, minħabba f'ċirkostanzi familjari kelli nirritorna lura back-office fis

-sezzjoni mhux kontributorja. Għamilt diversi xogħolijiet hemm.

Kont nieħu ħsieb is-sistema tal-Community Work Scheme, l-EU Nationals (Claims), claims dwar subsidiary protection u dwar EU status tar-refugiati.

Mit-2014 l'hawn għamilt testing u monitoring kwazi wahdi fuq sistema ġdida dwar tampering of benefits. Kont ukoll back-office support għad-distretti. B'kollox, karriera ta' 42 sena.

Jien nemmen li t-taħriġ lill-impjegati huwa importanti ħafna sabiex ix-xogħol johrog aktar effiċjenti u l-impjegat iħossu aktar effettiv fl-ambjent li fih qed jaħdem.

Isem il-ġenituri tiegħek u l-aħwa?

Missieri, Francis Xavier Vella minn tas-Sliema u ommi, Maria nee' Formosa minn tas-Sliema wkoll. Il-papa kien fis-servizz ċivili wkoll u miet f'Marzu 2003 ta' 78 sena.

L-aħħar xogħol tiegħu kien fil-Bibljojoteka. Il-mama mietet f'Jannar 2018 ta' 89 sena. Kienet mara tad-dar però kienet ħajjata tajba wkoll.

Aħwa aħna konna sitta. Hames bniet u tifel wiehed. It-tieni wahda, Veronica mietet fi Frar 2008 meta kien għad kellha 58 sena waqt li ohti l-kbira, Mary Rose kienet emigrat lejn l-Italja, viċin Ruma f'Diċembru tal-1972, **Ikompili >** jiġifieri 46 sena ilu.



Ħsieb li nibqa' niftakar għal ħajti...

“Living for others is not living half a life but living two lives” Madre Tereza

Passatempi?

Inħobb naqra tip ta' xi newsweek jew gazzetti. Nippreferi però magazines. Inħobb ħafna ż-żfin, l-allegrija, brisk walking u l-ghawm. Meta kont iżgħar kont immur xi hikes. Ghamilt ħames snin nittrenja l-judo. Joghġbuni mmensament ukoll id-dokumentarji televiżivi.

Għandi għal qalbi ħafna wkoll il-missjonijiet. Parti min ħajti, sa minn meta kelli 20 sena kont immur it-Third World Group li dawn kienu jmorru f'dar tat-tfal, Dar San Ġużepp fil-Ħamrun u hemm rajt kemm kien hemm bżonn. Dak iż-żmien kien hemm madwar 45 tifel (1982) u konna ngħinuhom fil-homeworks. Ħafna minnhom kienu jattendu t-trade school.

Konna ntuhom għajnuna wkoll fil-Malti, fl-Ingliż u fil-Matematika. Konna norganizzawhom il-festini tal-Milied u l-karnival, u ma jonqosx dak il-kejk ta' għeluq snin kull tifel u tifla li magħhom konna naraw li jkollhom persuna minn tagħna bhala gwida f'ħajjithom. Dan hu aspekk importanti ħafna għax dawn ikunu

Ħaġa oħra li konna nagħmluhom kienu talks b'kelliema esperti, hrug bħal hikes, u rigal ta' bżonn fil-Milied. Sirna parti mill-familja tagħhom.

Esperjenza oħra kienet dik mat-Third World Group fejn konna mmorru nagħmlu xahar mas-Sorijiet ta' Madre Tereza f'Reggio Calabria fin-naħa t'isfel tal-Italja fejn konna nagħmlu xogħol manwali u skola tas-sajf għat-tfal tal-Gypsis.

Konna ngħallmuhom basic life skills, rispettt lejn ħaddieħor, sturmenti mużikali, neħduhom il-baħar, għallimnihom jghumu, xogħol ta' crafts u aktar. Qatt ma ninsa d-daħka fuq fomm it-tfal u l-ferħ li kien ikollhom x'ħin kienu jerggħu jarawna sena wara!

Ħsieb li tibqa' tiftakar għal ħajtek?

Fil-fatt se ngħidlek tnejn li kienet qalithom Madre Tereza. “Love until it hurts” u l-ieħor; “Living for others is not living half a life but living two lives”. Dawn jien nibqa' niftakrhom għal dejjem.

Talent partikolari?

Inħobb ħafna l-fotografija speċjalment waqt is-safar. Pero' nħobb nieħu ritratti anke ta' familjari,



neputijiet u oħrajn. Kif jgħidu, ‘dak li jibqa’.

Kif tgħaddi tmiem il-gimgha?

Inħobb immur ħafna baħar, speċjalment ma' ħuti. Nipprova wkoll inżomm il-mixja ta' kuljum filgħaxija.

Kieku kellek tirbaħ Miljun Ewro?

Parti mis-somma żgur li ntiha l-karità, speċjalment lill-missjunarji. Jien nemmen ħafna fil-missjunarji. Dwar dan fil-fatt ta' sikwit naħseb li, li kieku hadna ħsieb il-missjunarji, ma naħsibx li kieku llum għandna problema daqstant kbira ta' immigranti rregolari jippruvaw jidhlu f'kull pajjiż li jsibu.

Il-missjunarji huma nies hands-on li jafu l-kultura tagħhom, il-lingwa tagħhom u aktar. Nemmen li, li kieku l-missjunarji tingħatalhom aktar għajnuna, kieku dawn jistgħu jagħmlu ħafna aktar!

Pajjiżi li żort?

Fl-Ewropa mort f'ħafna pajjiżi. L-ewwel pajjiż li qatt żort kien il-**Ikompli >** Bavarja fil-





L-isbaħ pajjiż li qatt żort

BALI (viċin l-Awstralja)

Il-Personalità ta' Family magazine

Josephine Vella



L-ikla favorita tiegħek? Ir-Ross bil-curry u r-Ravjul.

L-isbaħ pajjiż li qatt żort kien?

Bali, viċin l-Awstralja. Dan għaliex meta kont mort jien fl-1990 kien għadu fi stat primittiv u fl-istess hin, vergni hafna. Fil-fatt Bali u t-Tajlandja naħseb huma daww l-aktar żewġ pajjiżi li hallew impressjoni fuq matul iż-żmien.

Ix-xenarju tagħhom hu differenti minn dak li naraw fil-pajjiżi Ewropej. Dawk is-swieq ibiegħu il-prodotti tagħhom fuq il-baħar. Dawk l-uċuh dejjem bi tbissima, anke jekk fi stat ta' faqar immens. Kompletament differenti minn kif ngħixu ahna.

Il-vjaġġ tal-holm tiegħek hu?

X'imkien il-barra mill-Ewropa. Meta kont ferm iżgħar, ahna konna nsieferu barra mill-Ewropa u konna ndumu mhux ftit. Hafna minn dawn il-vjaġġi aktar kienu jkun camping holidays u ta' madwar għoxrin gurnata jew aktar!

L-isbaħ jum f'haġtek kien?

Meta konna niltaqgħu l-ahwa kollha bin-neputijiet. Kienet issajjar ommi.

Esperjenza pozzittiva?

Darba, tifel li kien residenti l-iStitut ta' San Ġuzepp kien rikonoxxut bi premju għal proġett li kien għamel fil-hames klassi tas-Sekondarja fejn kien gie l-ewwel. Jien kont servejt bhala punt ta' referenza fl-istudji tiegħu. Eventwalment dan it-tifel alla jbierek, baqa' dejjem sejjer 'il quddiem sakemm illum Alla jbierek għandu xogħol fl-IT u vera rnexxa. Dan għalija hu ta' sodisfazzjon kbir.

Personalita' Maltija li tammira?

Jien bniedma li nħobb is-semplicità'. Inħobb nisma r-radju u fuq l-istazzjon Radju Malta, ta' kull filgħodu jagħmel hsieb ċkejken Patri Dijonisju Mintoff tal-Laboratorju tal-Paċi.

Dan jikkellem frubrika qasira imma tant jikkellem dwar affarijiet li jtik x'tahseb dwarhom li jhallik impressjonat. Ma jikkellimx biss minn dimensjoni reliġjuża iżda kultant jaqra xi silta, drabi oħra dwar il-hajja ta' kuljum, reliġjonijiet u kulturi u temi oħra diversi. Tassew nammirah.

Personalita' barranija li tammira?

Mhux wiehed jew wahda, iżda tlieta. Madre Tereza, Nelson Manda u Papa Frangisku.

Il-holma ta' haġtek?

L-ahħar żmien li fadalli, nixtieq li kieku nkun nista' nibqa' nsiefer u nkompli nara d-dinja. Però nixtieq ukoll li nerga' nidhol fid-dinja tal-volontarjat. Jien m'inhix xi reliġjuża pero' rrid ngħid li jien lil Alla dejjem żammejt f'haġti u dejjem sibtu meta għaddejt minn xi perjodu ta' krizi jew diffiċli.

Qed ngħid dan għax illum inħossni bħal qisni n-Nanna tad-Dipartiment u allura nixtieq niehu din l-opportunità biex ngħid dan li ġej. Lill Alla m'għadniex neħduh bhala xi fairy tale jew xi ċajta. Jien sibtu bhala punt ta' referenza f'diversi perjodi diffiċli f'haġti.

Hu lest jismagħna dejjem u mhux xi haġa ta' bil-forsi bħal kif kienu jgħallmuna meta konna iżgħar. Hu missier li jisma lil bniedem, bħal xi hadd haħib





Kompetizzjoni bi Premju

GĦAT-TFAL

Kif intkom tfal?... Iż-żmien igerbeb. Ergajna bdejna l-iskola, għaddew ukoll il-mid-term holidays u resqin lejn il-festi sbieħ tal-Milied u tmiem is-sena. Min jaf kemm qed tippreparaw għal dan iż-żmien tant għażiż tas-sena, kemm l-iskola, kif ukoll fid-dar.

Tajjeb nagħmlu dan, però dejjem ftakru tfal li l-Milied ma jiġix biss għar-rigali li nkunu nixtiequ naqgigħu. Lanqas għall-ikliet u l-festini tal-familja u bejn il-ħbieb. L-aktar ħaġa importanti, din il-festa tfakkarna fit-twelid ta' Ġesù Bambin li waqt li hu Alla, iżda fis-sura ta' bniedem twieled u ġie fid-dinja f'maxtura fqira ġewwa għar f'Betlehem.

Il-kompetizzjoni tal-lum hi proprju dwar dan. Iktbulna dwar ġest sabiħ, xi ħaġa posittiva li intkom tagħmlu s-soltu, jew beħsiebkom tagħmlu f'dan il-Milied biex, per eżempju tghinu lil xi ħadd, jew biex tferrħu tfal oħra li forsi huma anqas ixxurtjati minnkom. Għamlu dan f'madwar żewġ paragrafi. Tistgħu tinkludu xi tpingija wkoll jekk tridu.

Ibagħtu r-risposti tagħkom permezz ta' e-mail; familja.media@gov.mt jew fl-indirizz; Ministeru għall-Familja, Drittijiet tat-Tfal u Solidarjetà Soċjali : Tonio Bonello : Corporate-Wide Media & Communications Office : 4th Floor : Palazzo Ferreria : 38, Triq l-Ordinanza : Valletta sa mhux aktar tard minn is-Sibt 29 ta' Diċembru 2018.

L-ewwel risposta tajba tirbaħ żewġ kotba għalikom tfal ġentilment offruti lilna mill-ħwienet Agenda. Tistgħu ukoll tibagħtulna xi kummenti, suggerimenti, idejat oħra li tixtiequ li aħna nibdew ninkludu f'dan il-magazin tal-Familja. Sakemm nerġgħu niltaqgħu nixtieq lilkom il-Milied u s-Sena t-Tajba. Ħudu gost tfal...

GĦALL-KBAR



kampanja Aqra Ktieb

Kompetizzjoni bi Premju

Kif intkom ħbieb?... Permezz tal-magazine, 'Familja' qed inkomplu l-kampanja tagħna, 'Aqra Ktieb'.



Dan bil-għan li aħna l-ġenituri nibdew aħna stess u nħajru lill-uliedna li tal-anqas darba kull ħmistax inkunu qrajna ktieb. Hekk nerġgħu nibdew kultura ta' qari li hu l-mezz kif il-bniedem itejjeb l-għarfien tiegħu u jissaħħaħ f'aspetti ta' ħsieb u kreattività. Il-kompetizzjoni tal-lum hi din. Iż-żmien sabiħ u għażiż tal-Milied riesaq ġmielu. Iktbulna ftit suggerimenti (mhux anqas minn tlieta) dwar dan is-sugġett...

Kif taħsbu li l-Milied jista' jerġa jsir il-festa tal-familja u jkun celebrat b'mod sabiħ bejn ġenituri u tfal. L-aħjar suggerimenti jidhru f'din il-paġna u l-persuna rebbieħa se tingħata żewġ kotba ġentilment offruti lilna mill-ħwienet Agenda. Għamlu dan f'mhux anqas minn żewġ paragrafi.

Ibagħtu r-risposti tagħkom permezz ta' e-mail; familja.media@gov.mt jew fl-indirizz; Ministeru għall-Familja, Drittijiet tat-Tfal u Solidarjetà Soċjali : Tonio Bonello : Corporate-Wide Media & Communications : 4th Floor : Numru 38, Palazzo Ferreria : Triq l-Ordinanza : Valletta sa mhux aktar tard minn nhar is-Sibt 29 ta' Diċembru 2018.

Nixtieq nieħu din l-opportunità biex f'isem l-amministrazzjoni u l-impjegati kollha li jaħdmu f'dan il-Ministeru, nixtieq lilkom ilkoll u lil familji tagħkom, Milied ħieni, ħafna saħħa, paċi u ġid. Inwassal dawn it-tislijiet ukoll lill-istess impjegati tagħna u l-għeżież familji tagħhom. Il-Milied u s-Sena t-Tajba lil kulħadd.

"Reading is to the mind what exercise is to the body." Joseph Addison



Agendabookshop

kampanja Aqra Ktieb

Ir-rebbieha tal-kompetizzjoni ta' 'Familja' għal din il-ħarġa hi Stephanie Azzopardi minn Haż-Żebbuġ, Malta. Stephanie għandha 22 sena u fost il-pasatempj tagħha tħobb ħafna

Id-domanda li konna staqsejna fil-ħarġa li għaddiet kienet din; "Iż-żmien sabiħ u għażiż tal-Milied riesaq ġmielu. Iktbulna ftit sugġerimenti dwar kif taħsbu li l-Milied jista' jerga jsir il-festa tal-familja u jkun ċelebrat b'mod sabiħ bejn il-ġenituri u t-tfal."

Ir-risposta ta' Stephanie Azzopardi kienet din; Għaliġa x-xahar tal-Milied jagħmel differenza kbira mill-kumpliment tas-sena. Għandu sinifikat qawwi għax hu festa differenti mill-oħrajn. Il-Milied hija l-festa tal-familja.

Sfortunatament, illum bit-teknoloġija u ħafna mezz ta' divertiment oħra, hawn ħafna xi jtellef dik ir-rabta tant sabiħa li darba kellha l-familja Maltija. Li xtaqt nissuggerixxi huma dawn;

1) Tkun ħaġa sabiħa li l-membri kollha ta' kull familja, jerggħu jibdedw, flimkien, imorru għaċ-ċelebrazzjoni tal-Quddiesa ta' Nofs il-Lejl fejn jifakkru il-ħin li fih twieled Ġesù Bambin. F'din il-Quddiesa ssir il-famuża Priedka tal-Milied fejn tifel jew tifla ta' eta żgħira jaqraw messaġġ twil però sabiħ dwar it-twelid fosta ta' Ġesù Bambin.

2) Illum, jiddispjaċini ngħid li ħafna nies fid-djar tagħhom huma ffissati dwar kemm se jkollhom bozoz jixgħelu u jifju, ta' min hi l-akbar sigra tal-milied, u min se jkollu l-isbaħ Christmas Father. Xieraq li nerggħu nibdedw inzejnu b'xi statwa ta'

Ġesù Bambin jew xi presepju jirrappreżenta dan it-twelid f'maxtura sempliċi fl-għar ta' Betlehem.

3) Użanza oħra li daħlet ħafna hi tal-ikliet u l-festini, li, xi drabi dawn ikunu bla rażan. Min jaf li kieku kull familja tibda tistieden tiegħu magħha xi anzjan minn xi Dar tal-Anzjani, speċjalment minn dawk li m'għandhom lil ħadd jew ma jmur iżurhom ħadd!

Jew inkella, xi tifel jew tifla minn xi Dar tat-Tfal. Ejjew ma nħallux il-Milied ikompli jagħmilna aktar egoisti, aktar individwali. Ejjew tassew nibdedw nerggħu ngħixu l-ispirtu tal-Milied u naqsmu dak li Alla pprovdilna ma' ħaddieħor.

Infakkru li dawk l-aħjar risposti li nirċievu jidhru f'din il-paġna waqt li r-rebbieha jingħataw żewġ kotba gentiment offruti lilna mill-ħwienet Agenda.

Dejjem ibagħtu r-risposti tagħkom permezz ta' e-mail; familja.media@gov.mt jew fl-indirizz; Ministeru għall-Familja, Drittijiet tat-Tfal u Solidarjetà Soċjali : Tonio Bonello : Corporate-Wide Media & Communications, 4th Floor, Numru 38, Palazzo Ferreria, Triq ir-Repubblika, Valletta.

Nixtieq proprju f'din l-edizzjoni speċjali tal-Milied u ta' tmiem is-sena, f'isem il-Ministeru niringrazzja lid-dirigenti ta' Miller Distributors u l-ħwienet Agenda li ta' nargħa ta' 'Familja' gentiment





L-Isbaħ Awguri

Ta' paċi, ferħ u ġid għal Milied f' pajjiżna



George Zammit

Lajk u Missier ta' Familja

Reġa` wasal Milied iehor fejn wiehed ikun qiegħed jistenna żmien ta` ferħ, paċi u hena. Festa mistennija min kulhadd herqan li jgawdi dan iż-żmien ta` festi mill-aħjar li jista' skont l-esperjenzi personali tiegħu.

L-anzjani, iż-żgħażaġħ u t-tfal ċkejknin jippreparaw minn żmien qabel halli jgawdu dan il-ferħ li jġib l-Iben t`Alla permezz tal-miġja tiegħu fostna.

Tarbija twieldet f`għar fqajjar u ċkejken biex iġġib il-ferħ, il-paċi u l-hena fostna bla ebda tmiem u li għandu jibqa` jsaltan għal dejjem. Mhux f`dan iż-żmien sabiħ tal-Milied biss.

Pero` din l-akbar ġrajja li kellha tbiddel ir-rotta tal-istorja tal-bniedem hija ffaċċjata bi sfidi kbar fid-dinja tal-lum: M`aħniex inhallu l-Milied jghinna sabiex inħarsu lejn il-ħajja b`nuċċali differenti.

M`aħniex nixtiequ li t-tfajjel ta` Betlehem inissel fina fjamma li tibqa` taqbad, anke meta t-tarbija tikber! Qed nippreferu d-dlam tal-ħajja li jhalli l-impatt tiegħu fuq kollox u fuq kulhadd.

Ġesù tarbija jixtieq jitwielded fina mill-ġdid billi matul is-sena nħossu fina l-ferħ, il-helsien u s-

sliem tiegħu. Biex il-Milied ikun jum ta` ferħ u mhux dlam tal-forza tal-ħażen, jeħtieġ noħorġu bil-kapaċita`, b`rispett u b`dinjità li jixraqqu Ġesu` tarbija f`kull qGħalhekk dan huwa xahar li jeħtieġ noqgħodu ftit fis-skiet fil-kamra ta` ġewwa, bogħod mill-hsejjes esaġerati ta` barra. Nimmeditaw halli nagħmlu ftit il-kontijiet ta` kif morna matul din is-sena.

Ix-Xogħol, ġid, interessi bankarji, bini, negozji, politika, l-iżvilupp huma meħtieġa fiz-żminijiet ta` dan is-seklu. Pero` biex nifirħu l-veru ferħ irridu niskopru f`dan il-Milied l-evalwazzjoni fil-maturità tal-fidi tagħna.

Dan ifisser, inwarrbu b`sinċerità l-idolatrija l-ġdida tal-flus li qed jikkmandaw flok jaqdu. Nghidu "Le" għan-nuqqas ta` ugwaljanza li jġib il-vjolenza u s-soċjetà mekkanizzata li l-għan tagħha huwa produzzjoni ta` kwantità u konsum tal-massa.

Iż-żerriegħa tal-verità li jġib il-ferħ, hena u paċi fil-Milied tistedinna niddrittaw it-toroq mgħawġin b`riżultat t`għemejjel ħżiena, bl-għazz egoistiku u l-gwerer ta` bejnietna.

Il-ħajja mgħaġġla u sfrenata fil-Milied biex nixtru r-rigali, it-tiżjin jew tlellix fil-ħwienet u fit-toroq tal-bliet sbieħ tagħna, flimkien mal-ikel u d-divertiment marbuta ma` dan iż-żmien iġibù, sa ċertu punt, ferħ fost il-familji, għaqdiet, każini, soċjetajiet u l-komunità f`Malta u Għawdex.

Però dawn ukoll jistgħu jġibu ċerti riskji fid-dinja tal-lum minħabba l-abbundanza esaġerata ta` nfiq u qarrieqa ta` konsum żejjed, flimkien ma' pjaċiri superfiċjali li jdaħħluna f`kuxjenza vojta u iżolata.

Għalkemm hadd mhu eskluż mill-ferħ li jġib il-Mulej fil-Milied, l-għażla sħiħa

Ikompli >



Minn paġna 15



Trid isseħħ f`xena siekta minn kull aspekt. Ġrajja li tkellimna biex l-imħabba taġna tiġgedded halli ngħadduha lill-oħrajn.

Din il-ġrajja tal-Milied ma tinbidilx. Tibqà dejjem l-istess, tgħallimna l-imħabba fraterna lejn xulxin, bħalma tifel iħobb l-oħtu li twieldet fil-familja.

Bħalma għarus iħobb l-għarusa ġdida tiegħu. Bħalma mara tħobb lill-żewġha. Bħalma Kristu jiftaħ idejh beraħ sabiex iħaddan miegħu lil kulhadd sa l-akbar midneb fuq din l-art.

Din hija stedina lil kull Nisrani biex jimxi lejn dawq it-toroq li jġeddu l-ħin kollu dik il-laqgħa



Hi stedina biex niehdu decizjoni li nħallu lilu jiltaqa `magħna halli nimxu lejn il-progressjoni u bidla ta` persuni mimlija rabja ġo fina għal bnedmin onesti mimlija ferħ b`xewqat sbieħ lejn il-futur.

Il-ferħ tal-Milied ma jhallikx thares aktar lejn il-passat ikrah tiegħek, lejn il-konsum tal-massa, lejn dinja ta` poter qabel kull haġa oħra. Huwa vjaġġ tal-umanita` lejn sinjali ta` tama.

Għalhekk m`hemm ebda raġuni għaliex wieħed għandu jahseb li din l-istedina għal ferħ ta` dan il -Milied mhix għalih. Min huwa lest li jirriskja, il-Mulej ma jiddizappuntahx!

Mela flimkien, ejjew nagħmlu anke pass ckejkien lejn Ġesù tarbija f`dan il-Milied, halli niskopru dak il-veru ferħ, paċi u hena billi nilqgħu magħna lill-morda, l-innikkta, l-imġarrba u lil bnedmin kollha aħwa ta` Ġesù tarbija.

Nawgura li kull wieħed minna jipprofitta kemm jistà minn din l-istedina li terġa tlibbisna b`dak il -ferħ f`Milied nistrani u mhux artifiċjali ta` kif se

niddevertu, kif se nidhru sbieħ mal-oħrajn.

Il-veru ferħ tal-Milied iġib festa ta` mħabba lejn martek, żewġek, uliedek, membri tal-familja, shabek

Awguri ta` paċi u ġid għal Milied Nistrani mimli mħabba lejn pajjiżna u lejn xulxin...





PHOTO : DOI - Kevin Abela

Ftehim bejn il-Gvern u l-Knisja

Servizz ta' counselling mill-Moviment ta' Kana

Fit-tieni nofs tas-sena l-Gvern u l-Knisja laħqu ftehim ta' kollaborazzjoni bil-għan li persuni u/jew familji li jinħtiegu servizzi ta' counselling, issa se jkunu jistgħu jitolbu dan is-servizz mill-

Permezz ta' dan il-ftehim, il-Gvern, bis-sehem tal-Ministeru għall-Familja, Drittijiet tat-Tfal u Solidarjetà Soċjali se jkun qed jiffinanzja dan is-servizz bi hlas ta' €30,000 kull sena. Dan il-ftehim jorbot liż-żewġ partijiet għal terminu ta' tlett snin.

Is-servizz ta' counselling se jkun qed jiġi offrut lil kull min jiġi bżonnu, kemm jekk familji, kif ukoll individwi ta' kull eta.

Kull min se jkun qed jagħmel użu minn dan is-servizz se jkun qed jintalab biss donazzjoni. Minkejja dan, familji jew individwi li lanqas ma jistgħu iħallsu donazzjoni, is-servizz lilhom ser jinghata xorta waħda mingħajr ebda obbligi ta'

xejn.

Il-Ministru Michael Falzon faħħar lil kull min kien involut fil-proċess biex ftehim tali seta' kien possibbli u sostna li dan il-pass għandu jwassal lejn aktar tiżiħ f'dik li hi familja u s-soċjeta' ngenerali.

L-Avukat Arthur Galea Salomone, il-President tal-Moviment ta' Kana qal li sal-lum, il-perċezzjoni tas-soċjeta' dwar il-Moviment kienet li dan jagħmel biss hídma f'dik li hi preparazzjoni għaż-żwieġ, iżda sostna kif dan hu eżempju ieħor tal-attività kostanti u diversifikata tal-istess Moviment.

Din hi waħda fost numru ta' inizjattivi u proġetti bil-għan li f'kuntest nazzjonali u f'numru ta' oqsma tas-



PHOTO : DOI - Kevin Abela



Strategija ta' Komunikazzjoni Ministerjali

Tonio Bonello

Information & Communications Executive
Corporate-Wide Media & Communications MFCS

Ippreżentat it-Tieni Abbozz



Il-proċess li jkopri l-approvazzjoni u eventwalment, l-implimentazzjoni holistika tal-iStrategija ta' Komunikazzjoni Wiesgħa għall-Ministeru għal Familja, Drittijiet tat-Tfal u Solidarjetà Soċjali kompli nhar it-Tnejn 2 ta' Novembru 2018 b'laqgħa oħra, din id-darba b'mod informali għewwa r-Rabat, Malta.

Il-laqgħa saret wara li aktar qabel saru l-emendi mehtieġa biex seta' kien ippreżentat it-tieni abbozz tal-istess Strategija ta' Komunikazzjoni.

Matul il-laqgħa kien hemm qsim ta' idejat u proposti bil-għan li dawn ikunu ikkunsidrati biex possibbilment ikunu nklużi fi hdan l-istess strategija.

Essenzjalment il-prinċipju ewlieni li fuqu tinsab ibbażata din l-istrategija jhāres li jhaddan prinċipju fundamentali; dak li jzomm linja ċara ta' kontenut kompletament distakkat minn lenti jew direzzjoni ta' natura politika, iżda li jfittex biss li jinforma u jeduka dwar servizzi offruti mill-istess Ministeru.

It-tieni prinċipju hu dak ta' kif se jkun qed jitqassam ix-xogħol, jiġifieri li l-pubblikazzjoni "SOLIDARjetà" se tkun maħsuba u ntenzjonata speċifikament għall-impjegati waqt li "Familja" se tkun qed tindirizza l-udjenza pubblika.

Kien propost ukoll li jista' jsir stħarriġ professjonali bil-għan li daww konċernati jkunu mgħarrfa b'dak li hu tassew mehtieġ u x'inhu dak li qed ifittxu l-udjenzi rispettivi u b'liema mezz dawn qed ifittxu l-materjal mehtieġ jew mixtieġ minnhom

rispettivament.

Ingħatat harsa wkoll lejn id-diversità ta' inizjattivi kif proposti fl-iStrategija originali u kien suggerit li dawn jitnaqqsu bl-iskop li l-funzjoni u l-operat tal-Uffiċċju tal-Komunikazzjoni Korporattiva jkun aktar iffukat fuq daww l-aktar elementi konnessi speċifikament ma' media u komunikazzjoni.

Wara din il-laqgħa, bħalissa għaddej proċess ta' analiżi tat-tieni abbozz biex ikun studjat fid-dettal dak li hāreg mid-diskussjoni biex eventwalment jibda x-xogħol fuq it-tielet abbozz tal-istess strategija.

Għal dan il-għan, Bonello se jkompli bl-impenn li għandu jwassal għal preżentazzjoni tat-tielet abbozz rispettivament.

Għal laqgħa li bħas-soltu tmexxiet mis-Sur Mark Musù, is-Segretarju Permanenti tal-Ministeru attendew fost oħrajn is-Sur Anton Ċesare, Direttur għas-Simplifikazzjoni tal-Burokrazija u s-sinjuri Claudia Mifsud, Assistent Direttur u Iris Camilleri Mifsud, Konsulenta—it-tnejn fi hdan l-Uffiċċju tas-Segretarju Permanenti.

Attendiet ukoll is-sinjorina Sarah Borg mill-istess Uffiċċju, flimkien mas-sinjuri Archibald Attard, Peter Miceli Saydon u Tonio Bonello mill-oqsma tal-Infommazzjoni u l-Komunikazzjoni rispettivament.

Sadanittant minn din il-hārga bi pjaċir inħabbu zjieda fil-paġni minn għoxrin għal 24 fil-magazin, "Familja". Dan bħala parti minn pjan li jara li sa tmiem l-2019, dejjem fi sfond ta' deċiżjonijiet amministrattivi u editorjali li jistgħu jittiehdu "Familja" se tkompli tizjed fil-paġni u se tkun aktar diversifikata fil-kontenut ippreżentat.





Helu Manna : Dak kollu li hu Malti

Maħduma bizzilla

Doris Zammit

Xandara Veterana



Nemmen li wara l-għasel, il-bizzilla taç-çombini hija l-aktar sengħa magħrufa magħna l-Maltin u anke mal-barranin. Għaldaqstant illum xtaqt inwassal lilkom tagħrif fil-qosor dwar din is-sengħa hekk rikka.

Fil-fatt it-tradizzjoni lokali tax-xogħol tal-bizzilla taç-çombini għadha hajja u b'saħħitha f'Malta u Ghawdex.

Jekk fil-gzira Ghawdxija hemm sengħa li hija magħrufa għaliha bla dubju din hija s-sengħa tal-bizzilla. Hija sengħa ta' hila kbira, reggħet rat qawmien matul dawn l-aħħar snin, u hija mfittxija hafna mill-barranin li jżuruna.

Din is-sengħa ilha fostna minn nofs is-seklu sbatax, imma għal kważi mitejn sena shaħ kienet tinħadem biss minn sezzjoni zghira ta' nisa Ghawdxin.

Kienet xi haġa komuni ta' kuljum tara nisa jaħdmu l-bizzilla quddiem il-bieb tad-dar. In-nisa jaħdmu l-bizzilla kienet xena mill-hajja normali ta' dari.

Jekk tmur tagħmel mixja għall-kwiet tul it-toroq ta' kwalunkwè raħal zghir f'Għawdex x'aktarx li tara n-nisa fuq l-

għetiebi ta' djarhom mehdija f'din it-tradizzjoni sabiha.

It-tektika taç-çombini mat-trajbu hija l-għanja tal-bizzilla. M'hemmx waħda mingħajr l-oħra. Tant inxterdet is-sengħa tal-bizzilla li bdiet tintiret mill-omm għat-tifla generazzjoni wara l-oħra.

Jingħad li s-sengħa tal-bizzilla daħlet f'Malta fi żmien il-Kavallieri ta' San Ġwann. F'dak il-perjodu, il-bizzilla kienet meqjusa bhala xi haġa prestiġġjuża ferm peress li kienet għalja hafna.

Kienet giet introdotta bhala aċcessorju tal-moda, bhala tiżjin għall-ilbies tan-nobbli u tal-aristokrazija. Kienu jilbsuha kemm l-irġiel u kif ukoll in-nisa nobbli u ftit ftit daħlet f'kull livell tas-soċjetà Maltija bis-sengħa tal-bizzilla tkun waħda mill-iktar negozji b'saħħithom.

Il-Maltin malajr urew interess u hila f'din is-sengħa u pproduċew eżempji fini ta' bizzilla, li ntużaw mill-klassi l-għolja u mill-membri tal-kleru.

Bhal fi snajja' lokali oħrajn, l-ornament tas-salib ta' Malta żdied mal-bizzilla sabiex jagħtiha karattru Malti uniku.


Wara nuqqas u aktar tard qawmien tal-arti matul il-perjodu tal-ħakma Ingliża, ix-xogħol tal-bizzilla beda jiġi mfittex mill-Maltin ukoll, sabiex b'hekk komplet tikber id-domanda.

Illum, il-bizzilla Maltija hija komodità ta' preġju għoli u eżempji aktar rari ta' din is-sengħa jgħibu prezzijiet tajbin hafna f'irkantijiet.

Maż-żmien għamlet il-wisgħa għal modi oħra iżda sal-lum il-preġju ta' din it-tradizzjoni antika min-suġa mal-istorja ta' pajjiżna jibqa' mfittex mill-Maltin u l-barranin.

Agħti d-Demm Għada, tista' tkun Int...

Żur iċ-Ċentru Nazzjonali tat-Trasfużjoni tad-Demm fi Gwardamangia mit-Tnejn sal-Ħadd
8.00am - 6.00pm inkluż Festi Pubbliċi. Grazi





Helu Manna : Storja - Kultura - Tradizzjoni

Il-bizzilla taċ-ċombini

Eżattament xi tfisser il-kelma bizzilla? Il-bizzilla hija għamla ta' drapp maħdum għal skop ta' tiżjin, minsuġ ħajta ħajta.

Il-bizzilla taċ-ċombini tinhadem b'ħafna ħjut f'daqqa minflok ħajta ħajta. Din is-sistema evolviet mill-insiġ fuq in-newl Il-punt prinċipali li bih tinhadem il-bizzilla hu l-istess punt tan-newl.

Sintendi bħal kull sengħa oħra, biex taħdem il-bizzilla tinħtieġ l-għodda addattata.

Ġeneralment it-trajbu huwa magħmul mill-ewwel tiben, maħsud apposta biex ikun twil kemm jista' jkun.

Jekk it-tiben ma jkunx twil biżżejjed ikollhom itarguh biex joħorġu t-tul meħtieġ bejn wieħed u ieħor, xi 20 pulzier jew inkella addattat għall-persuna. Ikun tond mhux hażin u wiesgħa minn naħa ta' fuq u jidjieq in-naħa t'isfel.



Consigla Azzopardi. "...aħna l-Għawdxin għandna drawwa li nagħmluh iżjed tond minn kullimkien u l-Maltin jagħmluh iżjed ċatt."

It-trajbu wara li jimtela bit-tiben, jinkesa bix-xkora jew anke xi biċċa jeans, billi illum ma tantx għadna nsibu biċċiet tax-xkejjer. Jekk ma tużax ix-xkora addattata t-trajbu jitnawwar minn gewwa.

Importanti li fejn ser jaħdem, wieħed ikollu bażi soda, biex il-labar ma joqogħdux jitbandlu u x-xogħol ma jiġix eżatt.

Consigla Azzopardi:... "Wara dak irridu d-disinn. Id-disinn, illum għandna l-facilità li nagħmluh aħna stess. Dari kien hawn nies apposta biex ipitru d-disinji. Illum irridu naħsbu għalih aħna.

Il-ħajt li jintuża għax -xogħol tal-bizzilla aktarx ikun għażel, harir, tajjar, jew metall; fidda u deheb.



Preferiblament iċ-ċombini jkunu mkebbin minn ftit tal-jiem qabel biex joqogħdu għaliex inkella joqogħdu jiżolqu.

Consigla Azzopardi kitbet u ppubblikat diversi kotba kemm bil-Malti u bl-Ingliż dwar il-Bizzilla. Ta' min iżid jgħid li għalkemm din is-sengħa baqgħet tinhadem minn xi wħud, grazzi għall-ħidma bla heda ta' Consigla Azzopardi, dawn l-aħħar snin infetaħ kors akkademiku fl-Università ta' Għawdex għal dawk li jridu jitgħallmu din is-sengħa hekk rikka.

Din hekk qed tiehu l-post li jixirqilha mas-sugġetti


#endzheimier
EMPOWERING CHANGE
@endzheimier

1771 NATIONAL
DEMENTIA HELPLINE
24 HOUR FREEPHONE SERVICE

PARLIAMENTARY SECRETARIAT
FOR RIGHTS OF PERSONS WITH DISABILITY
AND ACTIVE AGING

Iktbilna : ċemplilna : kelimna >

familja.media@gov.mt



It-Tnedija dwar l-Att tal-Protezzjoni tat-Tfal

Approvat mill-Kabinet u mniedi proċess ta' konsultazzjoni pubblika

Inizjattiva reċenti mill-Ministeru għall-Familja, Drittijiet tat-Tfal u Solidarjetà Soċjali kienet dik dwar l-Att tal-Protezzjoni tat-Tfal li f'Ġunju li għadda kien approvat mill-Kabinet u eventwalment gie mniedi proċess ta' konsultazzjoni pubblika.

F'dan il-proċess, partikolarment dak dwar il-Kura Alternattiva kienu nvoluti numru ta' siehba fosthom l-Assoċjazzjoni tal-Foster Carers, l-Assoċjazzjoni tas-Social Workers, kif ukoll il-Knisja.

Il-liġi primarjament tiffoka dwar tfal li jkunu f'ċirkostanzi ta' *out-of-home care*. Il-kura u l-kustodja ta' dawn se tkun qed tghaddi għand l-entitajiet, fosthom l-Aġenzija Appoġġ, il-foster carers u qraba tal-istess tfal.

Dan ifisser li deċizjonijiet ta' kuljum issa se jkunu jistgħu jittiehdu minn min jiehu hsieb il- minuri.

Fir-rigward tal-passaport, is-Social Worker li jkun responsabbli mill-każ speċifikament se jkun jista' japplika għal dan id-dokument hekk kif jiġi f'kuntatt ma' minuri li jkun tqieghed f'*out-of-home care*.

Hekk se jkunu qed jiġu eliminati proċeduri ta' burokrazija ffaċċjati mill-istess tfal meta dawn ikunu

mehtieġa jsiefru barra, kemm jekk għal btala pero' aktar, f'kazijiet ta' mard.

Sal-lum, xi tfal setgħu għaddew minn tbatija f'kuntest ta' proċeduri burokratiċi jew fejn kunsens mill-ġenituri setà nżamm b'detriment għall- edukazzjoni u/jew il-kura tal-istess tfal.

Hekk l-aġenzija Appoġġ kellha tidhol il-Qorti bil-ghan li tkun awtorizzata legalment tiehu azzjoni.

Fid-dawl ta' dan, id-Dipartiment konċernat dwar it-Tfal flimkien mal-aġenzija Appoġġ issa se jkunu jistgħu jemendaw kuntratt soċjali mingħajr il-kunsens tal-ġenituri.

Dan sakemm il-minuri jkun friskju li jista' jitlef, f'kuntest ta' saħħa u/jew edukazzjoni. Il-ġenituri però se jkunu jistgħu jirribattu l-azzjoni tal-aġenziji rispettivi fil-Qorti.

Għall-ewwel darba wkoll fl-istorja tal-Liġi ta' pajjiżna, din il-liġi tipprovdi wkoll għall-introduzzjoni ta' ċentru terapewtiku sigur.

Din il-liġi se tkun qed thalli fidejn id-Direttur rispettiv biex minuri b'ċerta mġieba jitpoġġew taht kura terapewtika għal perjodu ta' żmien kif



**OUR CHILDREN. OUR FOCUS.
OUR FUTURE.**



“The new year stands before us, like a chapter in a book, waiting to be written. We can help write that story by setting goals.”

Melody Beattie

Malta 2019 Holiday Calendar

January						
Su	Mo	Tu	We	Th	Fr	Sa
		1	2	3	4	5
6	7	8	9	10	11	12
13	14	15	16	17	18	19
20	21	22	23	24	25	26
27	28	29	30	31		

February						
Su	Mo	Tu	We	Th	Fr	Sa
					1	2
3	4	5	6	7	8	9
10	11	12	13	14	15	16
17	18	19	20	21	22	23
24	25	26	27	28		

March						
Su	Mo	Tu	We	Th	Fr	Sa
					1	2
3	4	5	6	7	8	9
10	11	12	13	14	15	16
17	18	19	20	21	22	23
24	25	26	27	28	29	30
31						

Holidays	
1 Jan	New Year's Day
10 Feb	Feast of St Paul's Shipwreck
19 Mar	Feast of St Joseph
31 Mar	Freedom Day
19 Apr	Good Friday
1 May	Workers' Day
7 Jun	Sette Giugno
29 Jun	Feast of St Peter and St Paul
15 Aug	Feast of the Assumption
8 Sep	Victory Day
21 Sep	Independence Day
8 Dec	Immaculate Conception
13 Dec	Republic Day
25 Dec	Christmas Day

April						
Su	Mo	Tu	We	Th	Fr	Sa
	1	2	3	4	5	6
7	8	9	10	11	12	13
14	15	16	17	18	19	20
21	22	23	24	25	26	27
28	29	30				

May						
Su	Mo	Tu	We	Th	Fr	Sa
			1	2	3	4
5	6	7	8	9	10	11
12	13	14	15	16	17	18
19	20	21	22	23	24	25
26	27	28	29	30	31	

June						
Su	Mo	Tu	We	Th	Fr	Sa
						1
2	3	4	5	6	7	8
9	10	11	12	13	14	15
16	17	18	19	20	21	22
23	24	25	26	27	28	29
30						

July						
Su	Mo	Tu	We	Th	Fr	Sa
	1	2	3	4	5	6
7	8	9	10	11	12	13
14	15	16	17	18	19	20
21	22	23	24	25	26	27
28	29	30	31			

August						
Su	Mo	Tu	We	Th	Fr	Sa
				1	2	3
4	5	6	7	8	9	10
11	12	13	14	15	16	17
18	19	20	21	22	23	24
25	26	27	28	29	30	31

September						
Su	Mo	Tu	We	Th	Fr	Sa
1	2	3	4	5	6	7
8	9	10	11	12	13	14
15	16	17	18	19	20	21
22	23	24	25	26	27	28
29	30					

October						
Su	Mo	Tu	We	Th	Fr	Sa
		1	2	3	4	5
6	7	8	9	10	11	12
13	14	15	16	17	18	19
20	21	22	23	24	25	26
27	28	29	30	31		

November						
Su	Mo	Tu	We	Th	Fr	Sa
					1	2
3	4	5	6	7	8	9
10	11	12	13	14	15	16
17	18	19	20	21	22	23
24	25	26	27	28	29	30

December						
Su	Mo	Tu	We	Th	Fr	Sa
1	2	3	4	5	6	7
8	9	10	11	12	13	14
15	16	17	18	19	20	21
22	23	24	25	26	27	28
29	30	31				



Żomm din ir-rivista miegħek matul is-sena l-ġdida billi twaħħalha mal-ħajt jew ma' notice board b'din il -faċċata tidher biex hekk għandek il-kalendarju tal-2019. Dan grazzi għas-sors holiday-calendar.com – Issa hawn taħt hu ħsieb ikteb ftit riżoluzzjonijiet li int tixtieq tiegħu b'serjetà u b'impenn matul is-sena l-ġdida. Nissuggerixxu li ma tagħmilx aktar minn tnejn jew tlieta biex ma taqtax qalbek. “Familja” tixtieq

Ir-riżoluzzjonijiet tiegħi għall-2019

- 1 _____
- 2 _____
- 3 _____

